



Bravata li baqgħet ma' ismu

Minn P. Martin D Schembri O. Carm

Meta tkun midhla tas-Sagrestija tas-Santwarju Bażilika Minuri tal-Karmnu tal-Belt ma tistax ma tiltaqax ma l-inizjali P.I.T. li fisser Patri Telesforu Tanti. P. Telesforu Tanti kien mill-Belt, tweled fl-10 ta' Diċembru 1880 fi Triq ir-Repubblika l-isfel fejn illum hemm l-Uffiċju tal M.U.T. Mill-opri li halla jidher li kien iħobb il-Liturġija u anke b'mod artisitiku, kien patri vera tal-Kunvent meta tara xi xtara u kemm irkupra affarijiet għal kunvent.

P. Telesforu Tanti ma kien minn naħa tal-Karmnu, iżda minn naħa ta' San Duminku. Tista tikteb li kien minn ċkunitu partitarju Dumnikan. Dak iż-żmienijiet kien hemm ċertu ftahir li tkun tappartjeni għal xi festa tal-Belt. Ċerti prspar kienu isiru wkoll waħda minnhom għamilha P. Telosforu u hija din. L-erbgha statwi tnejn tal-Papiet u tnejn tal-Isqfijiet Karmelitani li fi żmien il-festa tal-Karmnu kienu jintremgħu fil-kantunieri ta' bejn Strada Forni u Strada Teatru, bi mħatra dan iż-żaghżugh seraq waħda mit-trenju ta' wiehed mill-Papiet San Telosforu. Hafna skantaw meta wara żmien talab biex jidhol Karmelitan. Skont P. Paul Gatt jghid li dan iż-żaghżugh partitarju Dumnikan talab biex jidhol Karmelitan għax tqanqlet fih id-devozzjoni meta ra l-purċissjoni tal-Karmnu, iżda skond P. Spir Grech jghid li dan iż-żaghżugh ra żewġ patrijiet jghumu fejn il-fossa ta' Marsamxett u rahhom ibusu l-Labtu qabel ma jibdedw jghumu bih. Din id-devozzjoni li permezz tagħom Marija ġibdet lil dan iż-żaghżugh lejn l-Ordni tagħha (dawn iż-żewġ patrijiet Karmelitani Beltin it-tnejn qalu lili meta kont novizz fl-1971) żgur li mat-talba ta'dan iż-żaghżugh u wara li għamel l-eżami u għadda, hallas wkoll biex jidhol, il-Provincjal mad-dota għamilu kundizzjoni biex iġib it-trenju li kien ha. Biex jibqa' jiftakar żgur f'din il-bravata tiegħu fil-vestizzjoni tah l-isem ta' Telosforu għal Papa San Telosforu li kien hadlu t-Trenju tiegħu. (kemm il-darba din l-istorja smajtha minn P. Pawl Gatt u Fra Rafel Mamo). Il-famuż trenju għadu jeżisti għax għal San



AL PADRE MIO
AHI DA GRAN TEMPO DEFUNTO
ALLA MADRE ALLE SORELLE
PER TUA GRAZIA VIVE
ALL' ORDINE CARMELITANO
AL ROMANO PONTEFICE
A TUTTA QUANTA LA CRISTIANITÀ
A ME SIGNORE A ME
FRA TELESFORO TANTI
QUESTO SACRIFICIO SOLENNE
CELEBRATO NEL NATALE DEL 1904
NELLA CHIESA DEL CARMINE
DI SAN GIULIANO
DOPO 25 GIORNI
DALLA MIA ORDINAZIONE
SIA PROPIZIO

Is-santa ta l-ewwel Quddiesa ta' P. Telesforu Tanti

Telosforu kienu għamlu iehor, u dak li kien ha P. Telesforu tifel jintuza kemm fit-tubri ta' meta jmut xi Papa, u fih hemm miktub din il-bravata. Dan It-Trenju kien jissellef lil Kon Kattidral fil-mewt ta' xi Papa għall Kappella Ardente.

P. Telosforu Tanti kif aċċennat fil-bidu kien bniedem li jħobb is-serjeta' b'mod speċjali fir-regoli tal-Liturġija. Dan jidher ċar minn żewġ anneddotti fuqu u anke mill-affarijiet li saru fi żmienu.



Il-qiegh tal-Kalċi fejn juri ta' min hu



ŻEWĠ ANNEDDOTI

Meta kien Pirjol u kien hawn il-Ġeneral tal-Ordni Reverendissimu P. Elias Magennies darba dan il-Ġeneral niżel għal Vespri bis-sandli (qorq) u l-Pirjol P. Tanti meta raħ qallu, “Reverendissimu hawn qieghed fis-Santwarju tal-Karmnu mhux f’xi għalqa Irlandiża, jekk jogħġbok mur ilbes żarbun, se noqghodu nistennewk,” u l-Ġeneral mar. Anneddotu ieħor kienet xi festa u l-qniepen bdew idoqqu, l-Arcisqof Mauru Caruana sejjah wieħed u qallu, mur għid lill-Pirjol tal-Karmnu li l-qniepen qegħdin itellfuni l-koncentrazzjoni biex nikteb il-Pastorali. Malli rreferew x’qal l-Isqof lill P. Tanti qalilhom, għidulu jsib hin ieħor biex jikteb u waqt id-daqq tal-qniepen imar jinhasel. Dan Kien P. Tanti sbukkat u sincier. P. Tanti miet fit-12 ta’ Lulju 1939 ta’ 58 sena u kien ilu kważi tlett snin għama, meta hass il-mewt ara l-imħabba li kellu lejn is-16 ta’ Lulju qalilhom “ara ma tnaqqsu xejn mill-festa minħabba fiha, għax hi (il-Madonna) kollox jien ma jiena xejn għamlu festa devota u kbira” Dan il-kliem smajtu spiss minn Fra Rafel Mamo, u P. Pawl Gatt.

P. Telosforu Tanti halla hafna affarijiet fis-sagrestija, hafna pjaneti mal-ħmistax il-waħda dawk ta’ kuljum kellhom fl-istola salib tipiku tiegħu kif tistgħu taraw fir-ritratt. Minn dawn il-pjaneti kellu tnejn irrakkmati u waħda hamra tal-arazzi li kien xtrahom mill-irkantijiet. Kellu erbgħa kalċijiet barokki sbieħ u kollha “a martellu” u ndurati b’deheb “a fuoco”. Kellu diversi bizillel sbieħ tlieta taċ-ċombini u żewġ intall irrakkmati. Fil-kamra tiegħu kellhu statwa tal-Madonna tal-karmnu fuq dik tal-Belt, kellha mant bil-kuruna tal-fidda bl-artal, bil-ventartal tal-fidda u gandlieri żgħar tal-fidda, dawn kien tagħom lill P. Pawl Gatt u għadhom fil-kunvent tal-Karmnu tal-Mdina fejn miet P. Pawl Gatt O. Carm. Belti ieħor. Fil-kunvent kien reġa xtara ġinokjatur interzjat li wieħed patri kien biegh (dak iż-żmien l-arma tal-kamra kien ikun proprjeta tal-patri.) P. Telosforo Tanti kien nieżel minn Strada Teatro u lemaħ dan il-ġenokjatur għand ir-Rixu li kien jixtri kollox (illum insejħulhom “antikwari”) u meta ra dan il-ġenokjatur bl-arma tal-Ordni interzjata qallu “kemm” u dak qallu “45 lira” u ħallsu fil-pront. P. Telosforu Tanti kien ġej minn familja tat-tajjeb tant u hekk li oħtu ħalliet l-ewwel somma ta’ flus għal bini tas-Santwarju il-ġdid £10,000. P. Telosforu kien bniedem li kien iħobb hafna il-kunvent, fil-librerija tal-Kunvent tal-Karmnu tal-Belt għadek issib kotba li kien xtara hu meta kien f’Napli, kotba antiki tas-17 u 18 il-seklu li jittrattaw storja jew qaddisin tal-Ordni Karmelitan. Kien jikteb fuqhom min fejn xtrahom u kemm xtrahom. P. Tanti meta kien Pirjol biddel il-Kwadru ta’ Sant Elija u dan il-kwadru il-ġdid li għadu fil-kunvent,



Tnejn mill-hames kalċijiet ta’ P. Telosforu Tanti





Wiehed mis-sitt siggijiet



Disinn tas-salib speċjali li kien jagħmel fl-istess tal-pjaneta tiegħu

ma tantx hareġ, meta għama il-patrijiet allura il-Pirjol ta' wara regħhu wahħlu l-antik, hu kien fil-bieb tas-sagrestija, u lill wiehed tifel qallu "dan id-distorbju x'inh'u' it-tifel qallu "qed inehhu il-kwadru ta' Sant Elija dak li qisu se jaqbes il-baħar ma iehor ta' Sant Elija riegqed." P. Tanti wiegeb "tagħhom għaddiet". Għal informazzjoni tagħkom dak it-tifel kien Ġuzi Azzopardi li wara sar Fra Karm Azzopardi.

Meta kien Pirjol saru fi żmienu żewġ apparati shaħ tal-Kanavazzo d'oro wiehed tal-Milied b'ħames kapep taċ-ċelebrant bil-bokkla tal-fidda, li kellu ġlieda fuq il-bokkla mal-Arcisqof Mauro, tlett tunicelli, tmien pjaneti, sopra legġiju u Venumeral u tlett 'covers' tal-Missali. Apparat iehor li sar fi żmienu kien vjola tal-kanavazzo d'oro għar-regula tal-Karmnu.

P. Telosforu Tanti kien konfessur kbir anke meta l-aħħar tlett snin ta' hajtu għama xorta wiehed mil-frajiet kien inizzlu għal qrar. Jien kont nisima' lil Fra Rafel jirrakonta li meta kien Pirjol kien jgħbor il-frajiet li kienu jkunu minn erbgħa sa ħamsa u jagħmlilhom meditazzjoni. Għal ħames t'ijiem shaħ u ta' siegħa mill-4.00p.m. sal-5.00p.m. kien jaqralhom mill-kotba bħal Imitazzjoni ta' Kristu u siltiet mill-Vanġelu. Tajjeb

insemmu li din il-prattika tal-meditazzjoni lil frajiet jien meta kont tifel kienet għadha ssir, niftakar lil P. Danjel Sammut jaqra minn xi ktieb lil Frajiet, meta kont tifel jien kien hawn Fra Rafel Mamo, Fra Dovik Farrugia u Fra Karm Azzopardi flimkien ma tlett postulanti Fra Michael Rapinett u Fra Lino (Carmel John) Scalpello.

Fil-ktieb tal-visti tal-Provincjal P. Tanti dejjem ġie mfahħar kemm kien jieħu ħsieb il-komunità u l-ikel tajjeb, għalkemm kien bniedem ta' dixxiplina u baqa' msemmi hafna għal serjeta' tal-funzjonijiet f' żmienu. Barra l-affarijiet li diġa demmejt halla wkoll sitt siggijiet sbieħ li dan l-aħħar snin ġew irrestawrati, dawn is-siggijiet kien mogħtija mill-familja tiegħu lis-Santwarju Bażilika Minuri fil-Quddiesa Solenni tiegħu, li saret ftit wara l-Ordinazzjoni tiegħu li kienet fit-30 ta' Novembru 1904. Fi żmien P. Telosforu Tanti il-Patrijiet kien ikollhom il-Missal tal-Quddiesa proprju tagħhom, tiegħu kien illegat b'mod speċjali u d-disinn tal-induratura ta' barra tal-missal hija disinn fl-aqwa barokk kif kien wkoll hu, dan tistgħu tarawh fir-ritratt. Barra Pirjol tal-Belt fl-1930 kien assunt Provincjal u spiss kien Direttur Tat-terz Ordni Karmelitan.